



जनहिताय सर्वदा



महाराष्ट्र शासन

महसूल व वन विभाग

मादाम कामा मार्ग, हुतात्मा राजगुरु चौक

मंत्रालय, मुंबई-४०००३२.

दूरध्वनी क्र.०२२-२२०४८२४७

Email ID :dokh.rfd@maharashtra.gov.in

क्रमांक: गौखनि-३४/०८२१/प्र.क्र.६७/ख-१

दिनांक:- ०९ जानेवारी, २०२४

विषय:- गौण खनिज- पुणे

सन २०१६-१७ करीता भिमानदी नदीपात्रातील दोंड व शिरूर तालुक्यातील मौजे कानगांव-बानुळसर (संयुक्त) या वाळू गटामधून उत्खनन करता न आलेल्या वाळूचा परतावा मिळणेबाबत मे. शिवसमृद्धी एन्टरप्रायजेस तर्फे श्री पांडुरंग विष्णू काळे

शासन जापन :-

सन २०१६-१७ या वर्षामध्ये पुणे जिल्ह्यातील झालेल्या वाळू लिलावामध्ये दोंड व शिरूर तालुक्यातील मौजे कानगांव-बानुळसर (संयुक्त) हा भिमानदी नदीपात्रातील वाळू गट ७०६७ ब्रास करीता लिलावधारक मे. शिवसमृद्धी एन्टरप्रायजेस तर्फे श्री पांडुरंग काळे यांना रक्कम रुपये १,७८,००,०००/- इतक्या सर्वोच्च बोलीस जिल्हाधिकारी, पुणे यांनी दि.०४.०२.२०१७ च्या आदेशान्वये मंजूर केला होता.

०२. सदर वाळूगटाच्या ठिकाणी वाळू उत्खननामुळे रस्ते खराब होत असून वृक्षांचे नुकसान होत असल्याने ग्रामपंचायत बाभुळसर बु. यांनी दि.०५.०४.२०१४ रोजी ग्रामसभा घेऊन ठराव पारीत करून रस्ता ताबडतोब बंद करण्याबाबत वनपरिक्षेत्र अधिकारी, शिरूर, जि. शिरूर यांना कळविले. सदर वाळूगटाची पाहणी केली असता सदर वाळूउपसा वन परिक्षेत्र हद्दीतून होत असल्याने तेथील रस्ता ग्रामस्थांसमक्ष बंद करून तसेच पुन्हा रस्ता केल्यास कायदेशीर कारवाई करून वाळूलिलाव जप्त करण्यात येईल असे वनपरिक्षेत्र अधिकारी, शिरूर यांनी दि.०८.०४.२०१७ रोजीच्या पत्रान्वये लिलावधारक यांना कळविले.

०३. उक्त वाळू गटातून उत्खनन करता न आलेल्या वाळूची रक्कम परत मिळणेबाबत लिलावधारक यांनी केलेली विनंती वाळूगटाचा ताबा मंजूर कालावधीपर्यंत लिलावधारक यांच्याकडेच असल्याने, तसेच वाळूगटातून वाळू उत्खनन व वाहतूक करण्यासाठी रस्ते उपलब्ध करून घेण्याची जबाबदारी लिलावधारक यांची असल्याने शासन पत्र दिनांक १३.१०.२०२१ अन्वये अमान्य केली आहे.

०४. शासन पत्र दिनांक १३.१०.२०२१ अन्वये व्यथित होऊन लिलावधारक यांनी मा. उच्च न्यायालय, मुंबई येथील रीट याचिका क्र.३०२७/२०२२ दाखल केली आहे. सदर रीट याचिकेमध्ये मा. न्यायालयाने दिनांक ०८.११.२०२३ रोजी याचिकाकर्त्याला उत्खनन करता न आलेल्या वाळूचा परतावा व सदर रक्कमेवर दिनांक १८.०१.२०१७ पासून परतावा करेपर्यंतच्या कालावधीकरीता ९% दराने व्याज देण्याचे आदेश दिले आहेत.

०५. मा. उच्च न्यायालय, मुंबई येथील रीट याचिका क्र.३०२७/२०२२ मध्ये दिनांक ०८.११.२०२३ रोजी दिलेल्या आदेशाच्या लिलावधारक मे. शिवसमृद्धी एन्टरप्रायजेस तर्फे श्री पांडुरंग काळे यांना त्यांनी सन २०१६-१७ या वर्षाकरीता भिमानदी नदीपात्रातील मौजे कानगांव-बानुळसर (संयुक्त) दोंड व शिरूर तालुक्यातील वाळू गटामधून उत्खनन करता न आलेल्या वाळूचा प्रमाणशिर परतावा रु. ७९,८६,४०२/- (रुपये एकोण ऐंशी लाख शहाऐशी हजार चारशे दोन मात्र) व सदर रक्कमेवर दिनांक १८.०१.२०१७ पासून परतावा देईपर्यंत (अंदाजे ३१.१२.२०२३ पर्यंत) ९ टक्के दराने व्याजाची रक्कम रुपये ४९,९९,४८७/- (एकोणपन्नास लाख नव्यान्नव हजार चारशे सत्याऐंशी मात्र) अशी एकूण रक्कम रुपये १,२९,८५,८८९/- (रुपये एक कोटी एकोणतीस लाख पंचाऐंशी हजार आठशे एकोणन्नवद मात्र) एवढ्या रक्कमेचा परतावा अदा करण्याचा शासनाने घेतला आहे.

०६. वाळू/रेती निर्गती धोरण, शासन निर्णय दि.१२.०३.२०१३ मधील तरतुदीनुसार उक्त वाळू गटाच्या लिलाव दिनांक २६.१२.२०१६ रोजी आयोजित करण्यात आला होता. सदर धोरणातील लिलावधारकाशी करावयाच्या अटी व शर्ती मधील अटीनुसारनुसार लिलावधारक यांनी लिलावाची १/४ रक्कम लिलावाच्या दुस-या दिवशी व ३/४ रक्कम त्यानंतर १५ दिवसात म्हणजेच दिनांक ११.०१.२०१७ पूर्वी शासनास भरणा करणे आवश्यक होते. तथापि, लिलावधारक यांनी १/४ रक्कम दिनांक ०४.०१.२०१७ व ३/४ रक्कम दिनांक ०९.०१.२०१७ ते १८.०१.२०१७ या कालावधीत भरलेल्या असल्यामुळे सदर धोरणातील तरतुदीनुसार रक्कमेचा भरणा न केल्यामुळे लिलावधारक यांची १/४ रक्कम रुपये ४४,५०,०००/- जप्त करण्यात आली आहे.

०७. सबब, लिलावधारक मे. शिवसमृद्धी एन्टरप्रायजेस तर्फे श्री पांडुरंग काळे यांनी लिलावाची संपूर्ण रक्कम प्रत्यक्षात शासनाकडे जमा केल्याची व यापुर्वी ही रक्कम अदा केलेली नाही, याची खातरजमा करून घेण्याच्या अटीवर उत्खनन करता न आलेल्या वाळूची व प्रमाणशीर रक्कम वाळू गटामधून उत्खनन करता न आलेल्या वाळूचा प्रमाणशिर परतावा रु. ७९,८६,४०२/- (रुपये एकोण ऐंशी लाख शहाऐशी हजार चारशे दोन मात्र) व सदर रक्कमेवर दिनांक १८.०१.२०१७ पासून परतावा देईपर्यंत (अंदाजे ३१.१२.२०२३ पर्यंत) ९ टक्के दराने व्याजाची रक्कम रुपये ४९,९९,४८७/- (एकोणपन्नास लाख नव्यान्नव हजार चारशे सत्याऐंशी मात्र) अशी एकूण रक्कम रुपये १,२९,८५,८८९/- (रुपये एक कोटी एकोणतीस लाख पंचाऐंशी हजार आठशे एकोणन्नवद मात्र) इतकी अदा करण्यास या शासन ज्ञापनाद्वारे शासन मान्यता देण्यात येत आहे.

०८. लिलावधारक मे. शिवसमृद्धी एन्टरप्रायजेस तर्फे श्री पांडुरंग काळे यांना सन २०१६-१७ या वर्षाकरीता भिमानदी नदीपात्रातील मौजे कानगांव-बानुळसर (संयुक्त) दोंड व शिरूर तालुक्यातील वाळू गटामधून उत्खनन करता न आलेल्या वाळूचा परतावा रु. ७९,८६,४०२/- (रुपये एकोणऐंशी लाख शहाऐशी हजार चारशे दोन मात्र) सन २०२३-२४ या आर्थिक वर्षाकरीता "०८५३-अलोहयुक्त खाणी व धातुशास्त्रीय उद्योग" १०२- खनिजाबाबत सवलत फी व स्वामित्वधन, ९००, अलोहयुक्त खाणकाम व धातुशास्त्रीय उद्योग-वजा परतावे (००) (०१) वजा परतावे (०८५३ ००८६) खाली वजा परताव्याच्या रकमेतून अदा करण्यास तसेच, लिलावधारक यांना सदर रक्कमेवर अदा करावयाच्या व्याजाची रक्कम रुपये ४९,९९,४८७/- (एकोणपन्नास लाख नव्यान्नव हजार चारशे सत्याऐंशी मात्र) सन २०२३-२४ या वर्षाकरीता "मागणी क्र.सी-१, २०५३ जिल्हा प्रशासन" ०९३ जिल्हा आस्थापना, (०१) सर्वसाधारण आस्थापना, (०१) (०३) आयुक्त पुणे (अनिवार्य), (२०५३ ००६४) या लेखाशिर्षाखाली, १३ कार्यालयीन खर्च" या लेखाशिर्षाखाली उपलब्ध असलेल्या अंदाजपत्रकीय तरतुदीमधून खर्ची टाकून भागविण्यात यावी.

०९. सदर शासन ज्ञापन, वित्त विभागाच्या सहमतीने त्या विभागाच्या अनौपचारिक संदर्भ क्रमांक ३९४/२०२३/व्यय-९ दि.२८.११.२०२३ अन्वये दिलेल्या सहमतीनुसार निर्गमित करण्यात येत आहे.

सदर ज्ञापन महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०२४०१०९१८४१५७१९१९ असा आहे. हे ज्ञापन डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(शिवाजी चौरे)

अवर सचिव, महाराष्ट्र शासन

प्रति,

जिल्हाधिकारी, पुणे

प्रत:-

- १) विभागीय आयुक्त, पुणे विभाग, पुणे.
- २) प्रधान महालेखापाल (लेखा व अनुज्ञेयता)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई-४०००२०.
- ३) प्रधान महालेखापाल (लेखापरीक्षा)- १, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई-४०००२०.
- ४) जिल्हा कोषागार अधिकारी, पुणे
- ५) वित्त विभाग (व्यय-९/अर्थसंकल्प-३/६/१४ कार्यासने) मंत्रालय, मुंबई-४०००३२
- ६) कार्यासन अधिकारी (कार्यासन ब-१),
- ७) निवडनस्ती